

જાન્યુઆરી 11, 2018

## ફાયર ચીફ (અગ્નિશમન મુખિયા) રહેવાસીઓને સ્મોક એલાર્મ્સ બેસાડવાની અને ઘરમાં આગ લાગે ત્યારે બચાવ આયોજનોનો મહાવરો કરવાની વિનંતી કરે છે

બ્રામ્પટન, ઓન્ટેરિયો - ઓશાવા, ઓન્ટેરિયોમાં ગત સોમવાર તા. જાન્યુઆરી 8, 2018 નાં રોજ લાગેલી જીવલેણ આગથી જાગૃત થઈને, બ્રામ્પટન ફાયર એન્ડ ઈમરજન્સી સર્વિસીસ જાહેર જનતાએ પોતાના ઘરના દરેક માળમાં અને સૂવાની તમામ જગ્યાઓ બહાર સ્મોક એલાર્મ્સ કાર્યરત સ્થિતિમાં હોવાની, અને પોતાના ઘરમાંની દરેક વ્યક્તિ સાથે આગ લાગવાની ઘટનામાં બચાવ આયોજનોનો મહાવરો કરવાની ખાતરી કરવાનું યાદ અપાવે છે.

નીચે બ્રામ્પટન ફાયર ડિપાર્ટમેન્ટે ઘરમાં આગ રોકથામ અને સુરક્ષાને લગતી માહિતી આપી છે:

### ધુમાડો અને કાર્બન મોનોક્સાઈડ એલાર્મ્સને લગતી સરળ સૂચનાઓ:

- તમારા ઘરમાં દરેક માળ પર અને સૂવાની તમામ જગ્યાઓ બહાર સ્મોક એલાર્મ્સ બેસાડો. સંરક્ષણ વધારવા, ઉત્પાદકની ભલામણો અનુસાર દરેક બેડરૂમમાં સ્મોક એલાર્મ્સ બેસાડો. વિશાળ કદના ઘરોમાં વધારાના સ્મોક એલાર્મ્સની જરૂર પડી શકે.
- જો તમારા ઘરમાં ઈંધણ-બાળતું ઉપકરણ, જગ્યા કે ઘર સાથે જોડાયેલું ગેરેજ હોય, તો સૂવાની તમામ જગ્યાઓ બહાર કાર્બન મોનોક્સાઈડ એલાર્મ્સ બેસાડો. સંરક્ષણ વધારવા, ઉત્પાદકની ભલામણો અનુસાર તમારા ઘરના દરેક માળ પર કાર્બન મોનોક્સાઈડ એલાર્મ્સ બેસાડો.
- ટેસ્ટ બટન દબાવીને દર મહિને સ્મોક અને કાર્બન મોનોક્સાઈડ એલાર્મ્સનું પરીક્ષણ કરો. બેટરી દર વર્ષે બદલો.
- સમય વિતવાની સાથે સ્મોક અને કાર્બન મોનોક્સાઈડ એલાર્મ્સમાં ઘસારો લાગે છે. ઉત્પાદકની ભલામણો અનુસાર એલાર્મ્સ બદલી નાખો.

### ઘરે આગ લાગવાની ઘટનામાં આયોજન કરવાના સરળ પગલાઓમાં સમાવેશ થાય છે:

- જો શક્ય હોય તો, દરેક વ્યક્તિએ દરેક ઓરડામાં અવરજવર કરવાના બે માર્ગો જાણવા જોઈએ.
- બહાર નિકળવાના તમામ બચાવ માર્ગો અચૂકપણે અબાધિત (અવરોધ રહિત) અને ઉપયોગમાં સરળ હોવા જોઈએ.
- જો તમારા ઘરમાં કોઈ વ્યક્તિ અક્ષમ હોય, તો તમારા ઘરખાસમાં દરેક વ્યક્તિની અજોડ જરૂરિયાતોને ધ્યાનમાં લેતી આગમાંથી બહાર નિકળવાની યોજના વિકસાવો. જુવાન બાળકો, ઉંમરલાયક પુખ્ત વ્યક્તિઓ અને બહાર નિકળવામાં સહાયની જરૂરિયાત ધરાવતી કોઈ વ્યક્તિને મદદ કરવા માટે જવાબદાર કોણ રહેશે તે નિર્ધારિત કરો.
- ઘરની બહાર ઝાડ, કે લેમ્પ પોસ્ટ (સ્ટ્રીટ લાઈટનો થાંભલો) જેવી જગ્યાએ એકઠા થવાનું પસંદ કરો, જ્યાં દરેક વ્યક્તિની ગણતરી થઈ શકે, વ્યક્તિઓ ખુલાસો કરી શકે.
- ઘરની બહાર જઈને, સેલ ફોનથી કે પડોશીના ઘરેથી ફાયર ડિપાર્ટમેન્ટને ફોન કોલ કરો.
- તમારા ઘરમાંથી આગ લાગવાની ઘટનામાં બહાર નિકળવાના બચાવ આયોજનોનો મહાવરો કરો.
- એકવાર બહાર નિકળ્યા પછી, બહાર રહો. જ્વલિત ઈમારતમાં ક્યારેય પુનઃપ્રવેશ કરશો નહીં.

એપાર્ટમેન્ટ ઇમારતોમાં રહેતા અને બહાર નિકળવામાં સહાયતાની જરૂર પડી શકે તેવા લોકો માટે:

- જો તમને સહાયતાની જરૂર હોય તો, સુપ્રિન્ટેન્ડેન્ટ કે મકાનમાલિકને કહો.
- તમારું નામ તમારી ઇમારતની અગ્નિસુરક્ષા યોજનામાંની 'પર્સન્સ ટુ રિસ્કવાયર આસિસ્ટન્સ (સહાયતાની જરૂરિયાત ધરાવતી વ્યક્તિઓ)' યાદીમાં ઉમેરો, જેથી ફાયર ડિપાર્ટમેન્ટને જાણ રહે કે તમે કયા એપાર્ટમેન્ટમાં રહો છો.
- તમારી ઇમારતની અગ્નિસુરક્ષા યોજનામાં ઉલ્લેખિત કટોકટી સમયની કાર્યપદ્ધતિઓ જાણો.

અવતરણ (ક્વોટ):

“આગ એટલી ઝડપથી લાગતી હોય છે કે તમારી પાસે આગમાંથી બચીને સુરક્ષિતપણે બહાર નિકળવા 60 સેકન્ડ્સથી ઓછો સમય હોઈ શકે, તેથી વહેલી ચેતવણી બચી રહેવા નિર્ણાયક હોય છે. માત્ર કાર્યરત સ્મોક ઍલાર્મ્સ તમને તે વહેલી ચેતવણી આપે છે.”

- ફાયર ચીફ બિલ બોયસ (Bill Boyes)

વધુ અગ્નિસુરક્ષા માહિતી માટે, વેબસાઈટની મુલાકાત લો, [www.bramptonfire.com](http://www.bramptonfire.com), અથવા Twitter (ટ્વિટર) પર Brampton Fire (બ્રામ્પટન ફાયરને) અનુસરો, [@BramptonFireES](https://twitter.com/BramptonFireES)

-30-

બ્રામ્પટનમાં મોટા પાયે ફેરફારો થઈ રહ્યાં છે. આપણે વેધક ધ્યાન કેન્દ્રિત કરતા ભવિષ્ય માટે તૈયાર સંસ્થા છીએ. આપણે આપણાં સમુદાયની વૃદ્ધિ જાણીએ છીએ, જુવાની અને વિવિધતા આપણને અલગ અલગ કરે છે. આપણે કેનેડાના નવીન શોધ કરતા સુપર કોરિડોરના કેન્દ્રમાં સ્થિત, રોકાણ પ્રોત્સાહક અને આપણી વૈશ્વિક સફળતા વિકસાવનાર છીએ. આપણે કંપાયમાન શહેરી કેન્દ્રો વિકસાવીએ છીએ જે તક પ્રજ્વલિત કરે છે અને અહીં રહેતા અને કાર્યરત લોકોમાં ગૌરવ રેડીએ છીએ. આપણે બ્રામ્પટનને આગળ વધારી રહ્યાં છીએ જે તેને નવીનતમ, સર્વગ્રાહી અને જુરસામય શહેર બનાવે. અમને [Twitter](https://twitter.com) અને [Facebook](https://www.facebook.com) પર અનુસરો. [www.brampton.ca](http://www.brampton.ca) પર વધુ માહિતી જાણો.

**મીડિયા સંપર્ક (MEDIA CONTACT)**

નાટાલી સ્ટોગડિલ (Natalie Stogdill)

મીડિયા કોર્ડિનેટર (Media Coordinator)

સીટી ઓફ બ્રામ્પટન (City of Brampton)

905.874.3654 | [natalie.stogdill@brampton.ca](mailto:natalie.stogdill@brampton.ca)